

15 -ാം കേരള നിയമസഭ

3 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 5757

08-11-2021 - ൽ മറുപടിയ്ക്ക്

സംരംഭക സഹായ പദ്ധതി

ചോദ്യം		ഉത്തരം	
<p>ശ്രീ കെ ആൻസലൻ, ശ്രീ എം നൗഷാദ് , ശ്രീ. എച്ച്. സലാം, ശ്രീ. കെ.എം.സച്ചിൻദേവ്</p>		<p>Shri. P. Rajeeve (നിയമം, വ്യവസായം, കയർ വകുപ്പ് മന്ത്രി)</p>	
<p>(എ)</p>	<p>സംസ്ഥാനത്ത് വ്യവസായ മേഖലയിലെ നിക്ഷേപം പ്രോത്സാഹിപ്പിക്കുന്നതിനായി നടപ്പിലാക്കി വരുന്ന സംരംഭക സഹായ പദ്ധതിയുടെ പ്രാരംഭ സഹായം, നിക്ഷേപ സഹായം, സാങ്കേതിക സഹായം എന്നീ മൂന്ന് ഘട്ടങ്ങളിലായി നൽകി വരുന്ന സേവനങ്ങളുടെ വിശദാംശങ്ങൾ നൽകാമോ;</p>	<p>(എ)</p>	<p>സംസ്ഥാനത്ത് സൃഷ്ടിച്ചെടുക്കുന്ന-ഇടത്തരം വ്യവസായങ്ങളുടെ പ്രോത്സാഹനത്തിനായി സർക്കാർ 01/04/2012 മുതൽ നടപ്പിൽ വരുത്തിയ പദ്ധതിയാണ് സംരംഭക സഹായ പദ്ധതി (Entrepreneur Support Scheme). Start up support, Investment support, Technology support എന്നിങ്ങനെ മൂന്ന് ഘട്ടങ്ങളിൽ ഈ പദ്ധതി പ്രകാരം സഹായം നൽകി വരുന്നു. ഉല്പാദനമേഖലയിൽ പ്രവർത്തിക്കുന്ന വ്യവസായങ്ങൾക്കും ഉല്പാദന പ്രക്രിയക്ക് നിക്ഷേപം നടത്തിയിട്ടുള്ളതും എന്നാൽ ജോബ് വർക്ക് ചെയ്യുന്ന യൂണിറ്റുകൾക്കും മാത്രമാണ് നിക്ഷേപ സഹായം അനുവദിക്കുന്നത്. റബ്ബർ അധിഷ്ഠിത വ്യവസായങ്ങൾ, കാർഷിക ഭക്ഷ്യ സംസ്കരണ വ്യവസായങ്ങൾ, റെഡിമെയ്ഡ് വസ്തു ഉത്പാദനം, പാരമ്പര്യേതര ഊർജ്ജ നിർമ്മാണത്തിനുള്ള മെഷീനറി നിർമ്മാണം, ബയോടെക്നോളജി, പൂർണ്ണമായും കയറ്റുമതി അധിഷ്ഠിത ബയോ ഡിഗ്രേഡബിൾ പ്ലാസ്റ്റിക് വ്യവസായം, പ്ലാസ്റ്റിക് വേസ്റ്റ് റീ സൈക്ലിംഗ്, ജൈവവള വ്യവസായങ്ങൾ തുടങ്ങിയവയെ മുൻഗണന വിഭാഗത്തിൽ ഉൾപ്പെടുത്തി അധിക സബ്സിഡി അനുവദിക്കുന്നുണ്ട്. വ്യവസായ വകുപ്പ് ശുപാർശ ചെയ്യുന്ന പ്രൊജക്ട് റിപ്പോർട്ടിന്റെ അടിസ്ഥാനത്തിൽ ധനകാര്യ സ്ഥാപനങ്ങളിൽ നിന്നും വ്യവസായം ആരംഭിക്കുന്നതിലേക്കായി ദീർഘകാല വായ്പ ലഭ്യമായ യൂണിറ്റുകൾക്ക് അർഹമായ നിക്ഷേപസഹായത്തിന്റെ 50% (മൂന്നു ലക്ഷം രൂപ വരെ) start up support ആയി അനുവദിക്കാവുന്നതാണ്. ഇപ്രകാരം സഹായം ലഭ്യമായ യൂണിറ്റുകൾ സഹായം ലഭിച്ചു ഒരു</p>

		<p>വർഷത്തിനകം ഉത്പാദനം ആരംഭിക്കേണ്ടതുണ്ട് .</p> <p>വ്യവസായ യൂണിറ്റുകൾ ആരംഭിക്കുന്ന സംരംഭകർക്ക് വ്യവസായിക ഉത്പാദനം ആരംഭിച്ച് ഒരു വർഷ കാലയളവിനുള്ളിൽ നിക്ഷേപ സഹായത്തിനായി ബന്ധപ്പെട്ട ജില്ലാ വ്യവസായ കേന്ദ്രങ്ങളിൽ അപേക്ഷ സമർപ്പിക്കാവുന്നതാണ്. നിക്ഷേപ സഹായത്തിനുള്ള അപേക്ഷയിന്മേൽ ബന്ധപ്പെട്ട ജില്ലാതല സമിതി ആവശ്യമായ പരിശോധനകൾ നടത്തി തീരുമാനം കൈക്കൊള്ളുന്നതാണ്. ഭൂമി, കെട്ടിടം, പ്ലാന്റ് & മെഷിനറി, ഇലക്ട്രിഫിക്കേഷൻ, ഓഫീസ് ഉപകരണങ്ങൾ തുടങ്ങിയ സ്ഥിര നിക്ഷേപങ്ങളാണ് നിക്ഷേപ ആനുകൂല്യത്തിനായി പരിഗണിക്കുന്നത്. ഉത്പാദനം ആരംഭിച്ചതിനു ശേഷം യൂണിറ്റ് നടപ്പിലാക്കുന്ന വിപുലീകരണം, ഉത്പാദന വൈവിധ്യവൽക്കരണം, ആധുനിക വൽക്കരണം എന്നിവയ്ക്കും നിബന്ധനകൾക്ക് വിധേയമായി നിക്ഷേപ സഹായം ലഭിക്കുന്നതാണ്. ഉത്പാദനം ആരംഭിച്ചതിനു ശേഷം സാങ്കേതിക വിദ്യ കരസ്ഥമാക്കുന്ന സംരംഭങ്ങൾക്ക് ടി നിക്ഷേപങ്ങൾക്ക് ആനുകൂല്യമായി Technology Support നൽകിവരുന്നു. പുതിയ സാങ്കേതിക വിദ്യ നടപ്പിലാക്കി 6 മാസ കാലയളവിനുള്ളിൽ ഇതിനായി അപേക്ഷിക്കേണ്ടതുണ്ട് . നിക്ഷേപ സഹായത്തിനുള്ള അപേക്ഷയിൽ ജില്ലാതല കമ്മിറ്റിയുടെ തീരുമാനത്തിൽ ആക്ഷേപം ഉള്ള പക്ഷം നിക്ഷേപകർക്ക് വ്യവസായ വാണിജ്യ ഡയറക്ടർ മുൻപാകെ സംസ്ഥാനതല കമ്മിറ്റിയിൽ അപ്പീൽ സമർപ്പിക്കാവുന്നതാണ്. നിക്ഷേപ സഹായം ലഭ്യമായ യൂണിറ്റുകൾ സഹായം ലഭ്യമായി, കുറഞ്ഞത് 5 വർഷക്കാലം പ്രവർത്തിക്കണമെന്ന് നിബന്ധനയുണ്ട്. അല്ലാത്തപക്ഷം, ലഭിച്ച സഹായം പലിശ സഹിതം സർക്കാരിലേക്ക് തിരികെ അടവാക്കേണ്ടി വരുന്നതുമാണ് .</p>
(ബി)	<p>വ്യവസായ ആവശ്യത്തിനായുള്ള ഭൂമിയുടെ ദൗർലഭ്യം കണക്കിലെടുത്ത് ആധുനിക വ്യവസായ സമുച്ചയങ്ങൾ നിർമ്മിച്ച് സംരംഭങ്ങൾക്ക് കൈമാറുന്ന പദ്ധതി ഇപ്പോൾ ഏത് ഘട്ടത്തിലാണ്; വിശദാംശം അറിയിക്കുമോ;</p>	<p>(ബി) സംസ്ഥാനത്ത് വ്യവസായ ഭൂമിക്ക് ദൗർലഭ്യം നേരിടുന്ന സാഹചര്യത്തിൽ ബഹുനില വ്യവസായ സമുച്ചയങ്ങൾ (ഗാല) വ്യവസായ വകുപ്പ് രൂപീകരിക്കുന്നുണ്ട്. നിലവിൽ എറണാകുളം ജില്ലയിലെ എടയാർ വ്യവസായ എസ്റ്റേറ്റിൽ ഗാല പൂർത്തീകരിച്ച് സംരംഭകർക്ക് അനുവദിച്ചു നൽകിയിട്ടുണ്ട്. ഇതു കൂടാതെ തൃശ്ശൂർ ജില്ലയിലെ പുഴയ്ക്കൽപ്പാടം, ആലപ്പുഴ ജില്ലയിലെ പുനപ്ര എന്നീ വ്യവസായ എസ്റ്റേറ്റുകളിലും ഗാലകളുടെ നിർമ്മാണ പ്രവർത്തനം അന്തിമഘട്ടത്തിലാണ്. തിരുവനന്തപുരം ജില്ലയിലെ വേളിയിൽ ഗാലയുടെ നിർമ്മാണം ആരംഭിച്ചുവെട്ടിയിലാണ്.</p>

<p>(സി)</p> <p>നിലവിലുള്ള വ്യവസായ എസ്റ്റേറ്റുകളുടെ അടിസ്ഥാന സൗകര്യം മെച്ചപ്പെടുത്തുന്നതിനായി എന്തെല്ലാം നടപടികൾ സ്വീകരിച്ചിട്ടുണ്ട്; വിശദമാക്കുമോ?</p>		<p>(സി)</p> <p>വ്യവസായ വകുപ്പിന് കീഴിലുള്ള വ്യവസായ എസ്റ്റേറ്റുകളിൽ ജലം, ഗതാഗതം, വൈദ്യുതി എന്നീ അടിസ്ഥാന സൗകര്യങ്ങൾ സംരംഭകർക്കായി ക്രമീകരിച്ചിട്ടുണ്ട്. ഇവയ്ക്ക് പുറമേ ഓരോ സാമ്പത്തിക വർഷത്തിലെയും ബജറ്റ് വിഹിതത്തിന്റെ അടിസ്ഥാനത്തിൽ വ്യവസായ എസ്റ്റേറ്റുകളുടെ അടിസ്ഥാന സൗകര്യ വികസന പ്രവർത്തനങ്ങൾ നടപ്പിലാക്കി വരുന്നുണ്ട്. ഓരോ വ്യവസായ എസ്റ്റേറ്റിന്റെയും അടിസ്ഥാന സൗകര്യങ്ങളുടെ അധിക ആവശ്യകത പരിശോധിച്ച് അവയിൽ അറ്റകുറ്റ പണി/പുനഃനിർമ്മാണം എന്നിവയ്ക്കായി ഓരോ സാമ്പത്തിക വർഷത്തെയും ബജറ്റ് വിഹിതമായി തുക വകയിരുത്തുകയും, പൊതുമരാമത്തു വകുപ്പ് പോലെയുള്ള സർക്കാർ അംഗീകൃത സ്ഥാപനങ്ങൾ മുഖേന എസ്റ്റിമേറ്റ് തയ്യാറാക്കി, നിർമ്മാണ പ്രവർത്തനങ്ങൾ സർക്കാർ അംഗീകൃത സ്ഥാപനങ്ങൾ മുഖേന നടപ്പിലാക്കി വരുന്നു. ഇത് കൂടാതെ വ്യവസായ പാർക്കുകളുടെ സുരക്ഷാ ഉറപ്പാക്കാനായി ചുറ്റുമതിൽ, ഗേറ്റ് എന്നിവയും, വൈദ്യുതി തടസം ഒഴിവാക്കാൻ Power feeder കളും, മാലിന്യ നിർമാർജ്ജനത്തിനായി Common Effluent Treatment Plant എന്നിവ സജ്ജമാക്കി വരുന്നു. നടപ്പു സാമ്പത്തിക വർഷത്തിൽ വ്യവസായ പാർക്കുകളുടെ അടിസ്ഥാന സൗകര്യ വികസനത്തിനായി 4851-00-101-86, 2851-00-101-92 എന്നീ ശീർഷകങ്ങളിലായി ആകെ 10 കോടി രൂപ വകയിരുത്തപ്പെടുകയും, ആയതിന്റെ അടിസ്ഥാനത്തിൽ തിരുവനന്തപുരം ജില്ലയിലെ മൺവിള, വേളി എറണാകുളം ജില്ലയിലെ ആലുവ, കളമശ്ശേരി, വാഴക്കുളം, തൃശൂർ ജില്ലയിലെ അയ്യങ്കുന്ന്, വേളക്കോട്, പുഴക്കൽപാടം, വരവൂർ എന്നീ വ്യവസായ പാർക്കുകളുടെ അടിസ്ഥാന വികസന പ്രവർത്തനങ്ങൾക്കായും, എറണാകുളം ജില്ലയിലെ എടയാർ, ആലപ്പുഴ ജില്ലയിലെ അരൂർ എന്നീ വ്യവസായ പാർക്കുകളിൽ Common Effluent Treatment Plant (CETP) സ്ഥാപിക്കാനായിട്ടുള്ള DPR തയ്യാറാക്കി നിർമ്മാണ പ്രവർത്തനങ്ങൾ നടപ്പിലാക്കുന്നതിന് നടപടി സ്വീകരിച്ചു വരുന്നു.</p>
--	--	---

സെക്ഷൻ ഓഫീസർ